



खेल नवभारत

सतना, रविवार, 26 अप्रैल 2026 11



पंजाब किंग्स का सबसे बड़ा रन चेज, दिल्ली को हराया

आईपीएल 2026 में ऐतिहासिक मुकाबला

केएल राहुल के नाबाद 152 रन पर भारी पड़ी पंजाब की आक्रामक बल्लेबाजी

नई दिल्ली, 25 अप्रैल. इंडियन प्रीमियर लीग 2026 में शनिवार को खेला गया दिल्ली कैपिटल्स और पंजाब किंग्स के बीच मुकाबला इतिहास के पन्नों में दर्ज हो गया.

265 रनों के विशाल लक्ष्य का पीछा करते हुए पंजाब किंग्स ने महज 18.5 ओवर में चार विकेट खोकर लक्ष्य हासिल कर लिया और आईपीएल इतिहास का सबसे बड़ा सफल रन चेज कर नया कीर्तिमान स्थापित किया. दिल्ली की ओर से केएल राहुल की 152



रनों की नाबाद पारी भी टीम को जीत नहीं दिला सकी, क्योंकि पंजाब के बल्लेबाजों ने बेखोफ अंदाज में जवाबी हमला किया.

दिल्ली कैपिटल्स ने टॉस जीतकर पहले बल्लेबाजी करते हुए 20 ओवर में दो विकेट पर 264 रन का विशाल स्कोर खड़ा किया. राहुल ने 67 गेंदों में 152 रन की नाबाद पारी खेली, जिसमें 16 चौके और 9 छक्के शामिल रहे, जबकि नीतीश राणा 91 रन बनाकर शतक से चूक गए. इतने बड़े स्कोर के बावजूद पंजाब किंग्स ने लक्ष्य का पीछा करते हुए

11 मिनट में बना ग्रीन कॉरिडोर

आईपीएल 2026 में शनिवार को दिल्ली कैपिटल्स और पंजाब किंग्स के बीच खेले गए मुकाबले में उस वक्त सभी फैंस और खिलाड़ियों की सांसें अटक गईं. जब दिल्ली के स्टार गेंदबाज लुंगी एनडिजी कैच पकड़ते हुए बुरी तरह चोटिल हो गए. लेकिन एनडिजी के तुरंत इलाज के लिए दिल्ली ट्रैफिक पुलिस ने ऐसा कारनामा किया है जो अब मिसाल बन गया है. एसीपी टैफिक (सेंट्रल) संजय सिंह ने तुरंत पुलिस कंट्रोल रूम से संपर्क किया और ग्रीन कॉरिडोर बनाने के निर्देश दिए. इसका नतीजा ये रहा कि एम्बुलेंस सिर्फ 11 मिनट में अस्पताल पहुंच गईं.

आक्रामक शुरुआत की. प्रभसिमरन सिंह और प्रियांशु आर्या ने पहले विकेट के लिए 126 रन जोड़कर मैच की दिशा बदल दी. पंजाब ने सात गेंद शेष रहते

मुकाबला अपने नाम कर लिया. यह मुकाबला टी20 क्रिकेट की रोमांचकता और अनिश्चितता का बेहतरीन उदाहरण साबित हुआ.

पिस्टल मिक्सड टीम इवेंट में वंशिका-चिराग ने गोल्ड जीता

काहिरा (मिस्र), 25 अप्रैल. भारतीय शूटर वंशिका चौधरी और चिराग शर्मा ने शनिवार को यहां आईएसएसएफ जूनियर वर्ल्ड कप 2026 में 10मी एयर पिस्टल मिक्सड टीम इवेंट में गोल्ड मेडल जीता.

वंशिका, जिन्होंने पहले महिलाओं के 10मी एयर पिस्टल इवेंट में इंडिविजुअल खिताब जीता था, और चिराग शर्मा, जिन्होंने पुरुषों के इवेंट में ब्रॉन्ज जीता था, ने कुल 484.3 का स्कोर बनाकर अलियाक्संद्रा पियाजोवा और मिकिता दौबाश को हराकर टॉप पोडियम पर जगह बनाई. पियाजोवा और दौबाश, दोनों इंडिविजुअल न्यूट्रल एथलीट, ने 467.6 का स्कोर

करके सिल्वर मेडल जीता, जबकि एक और भारतीय टीम - मोहिनी सिंह और हिमांशु राणा - ने 407.4 के स्कोर के साथ ब्रॉन्ज मेडल जीता. इससे पहले क्वालिफिकेशन राउंड में, वंशिका और चिराग 582-21X के स्कोर के साथ टॉप पर थे. मोहिनी सिंह और हिमांशु राणा 568-15X के साथ तीसरे नंबर पर रहे. ओलंपिक्स.कॉम के मुताबिक, क्वालिफायर से टॉप चार टीमों फाइनल में पहुंचें. एलिना नेस्टसियारीविच और यूरि क्राउस्टसौ - एक और न्यूट्रल एथलीट टीम - मेडल राउंड में चौथी थी. भारत पुरुषों और महिलाओं दोनों के इंडिविजुअल ट्रेप इवेंट में बाहर हो गया.

एक नजर में



युवाओं की एनर्जी देश के कमिटमेंट की झलक है

श्रीनगर. राज्यों और केंद्र शासित प्रदेशों के युवा अफेयर्स और स्पोर्ट्स मिनिस्टर्स का चिंतन शिविर आज श्रीनगर में शुरू हुआ. इसमें मिलकर काम करने, सिस्टम में सुधार, जमीनी स्तर पर पॉलिसी और काम को लागू करके भारत के स्पोर्ट्स इकोसिस्टम को मजबूत करने पर खास चर्चा हुई. शुरुआती सेशन को संबोधित करते हुए, युवा अफेयर्स और स्पोर्ट्स के केंद्रीय मंत्री डॉ. मनसुख मांडविया ने इस बात पर जोर देकर बातचीत की शुरुआत की कि भारत के स्पोर्ट्स के सपने जमीन पर काम करके पूरे होंगे. उन्होंने कहा, 'ग्लोबल स्पोर्ट्स पावरहाउस बनने का हमारा 10 साल का रोडमैप सिर्फ कागज पर नहीं रहना चाहिए, इसे हर खेल के मैदान, हर जिले और हर युवा के सपने में सच होना चाहिए. जम्मू और कश्मीर के लीटनेट गवर्नर, मनोज सिन्हा भी चिंतन शिविर में शामिल हुए और भारत को स्पोर्ट्स का पावरहाउस बनाने के विजन की तारीफ की.

इंटरनेशनल मास्टर शिविका रोहिल्ला सम्मानित

नयी दिल्ली. भारत की नई महिला इंटरनेशनल मास्टर शिविका रोहिल्ला को शुक्रवार रात यहां एक कार्यक्रम में सम्मानित किया गया. इस अवसर पर शिविका के माता-पिता, कोच और उनके स्कूल की प्रिंसिपल मौजूद थे. मात्र छह वर्ष की उम्र से शतरंज खेलना शुरू करने वाली शिविका ने हंगरी के बुडापेस्ट में अपना महिला इंटरनेशनल मास्टर नॉर्म हासिल किया. 18 वर्षीय शिविका ने इस अवसर पर कहा, 'जब मैं छह साल की थी तब मैंने 64 खानों का खेल खेलना शुरू किया था. उसके बाद यह खेल मेरा जीवन बन गया. मेरी मां निधि इस दौरान मेरी सबसे बड़ी प्रेरणास्रोत रही.' शिविका के पिता डॉ. नरेंद्र रोहिल्ला ने इस अवसर पर कहा, 'मेरे लिए यह बड़े गर्व की बात है कि मैं आज इस मंच पर अपनी बेटी के साथ बैठा हूँ. इतने वर्षों में हम वितीय उतार-चढ़ाव से गुजरते रहे और यही सोचते रहे कि उसे खेलने दे या नहीं. लेकिन हमने उसे खेलने दिया. उसकी मां उसकी सबसे बड़ी प्रेरणास्रोत रही. मैं बस पीछे से उनके लिए सपोर्ट सिस्टम बना रहा. वह खेल के साथ-साथ पढ़ाई में भी सर्वश्रेष्ठ रही है. मेरी शुभकामनाएं यहीं हैं कि वह आगे चलकर महिला जीएम और जीएम बने.



राजस्थान को हरा टॉप-3 में हैदराबाद

वैभव के शतक पर भारी पड़ा अभिषेक-ईशान का तूफान, हैदराबाद 5 विकेट से जीता



वैभव सूर्यवंशी ने 37 बॉल पर बनाए 103 रन

जयपुर 25 अप्रैल. आईपीएल 2026 का 36वां मुकाबला राजस्थान रॉयल्स और सनराइजर्स हैदराबाद के बीच खेला गया. जिसमें हैदराबाद ने 5 विकेट से जीत हासिल की. ये मुकाबला जयपुर में हुआ. जहां टॉस जीतकर हैदराबाद ने पहले गेंदबाजी का फैसला लिया था. इस मुकाबले में हैदराबाद की कप्तानी पैट कर्मिसन कर रहे थे. राजस्थान ने वैभव सूर्यवंशी के शतक के दम पर 229 रनों का लक्ष्य हैदराबाद के सामने रखा था. जिसे हैदराबाद ने ईशान और अभिषेक की तूफानी बैटिंग के दम पर 19वें ओवर में ही चेज कर लिया. इस जीत के साथ हैदराबाद अब अंक तालिका में तीसरे नंबर पर आ गई है.

राजस्थान के 229 रनों के जवाब में ट्रेविस हेड और अभिषेक शर्मा की जोड़ी आई. लेकिन हेड एक बार फिर फ्लॉप रहे और केवल 6 रन बनाकर आउट हो गए. लेकिन इसके बाद अभिषेक शर्मा और ईशान किशन के बीच शतकीय साझेदारी हुई. अभिषेक ने 29 गेंदों में 57 रनों की पारी खेली और 10वें ओवर में अपना विकेट गंवाया. वहीं, ईशान किशन ने भी शानदार फिफ्टी लगाई.

इसके बाद ईशान किशन ने 31 गेंदों में 74 रनों की पारी खेली और हैदराबाद के लिए मोमेंटम सेट कर दिया. इसके बाद हेनरिक क्लासेन और नीतीश रेड्डी के बीच शानदार साझेदारी हुई. नीतीश रेड्डी 36 रन बनाकर आउट हुए, जबकि क्लासेन ने 29

रन बनाए. बाद में सलिल अरोड़ा और अनिकेत ने मैच को फिनिश किया और हैदराबाद ने ये मैच 5 विकेट से जीत लिया. इस जीत के साथ ही सनराइजर्स हैदराबाद अब अंक तालिका में तीसरे स्थान पर पहुंच गया है. हैदराबाद के 8 मैच में अब 10 प्वाइंट हो गए हैं. वहीं राजस्थान के भी 8 मैच में 10 अंक हैं, लेकिन नेट रन रेट हैदराबाद का बेहतर है. पहले पायदान पर 7 मैच में 13 अंक के साथ पंजाब की टीम है. वहीं, दूसरे नंबर पर आरसीबी है. राजस्थान की पारी का आगाज वैभव सूर्यवंशी और यशस्वी जायसवाल ने किया. वैभव ने पहले ही ओवर में 4 छक्के लगाए. लेकिन तीसरे ओवर में यशस्वी अपना विकेट गंवा बैठे. लेकिन वैभव ने 15 गेंदों में फिफ्टी लगाई और फिर रुके ही नहीं. इसी बीच ध्रुव जुरेल ने भी फिफ्टी लगाई और वैभव के साथ शतकीय साझेदारी की. लेकिन 13वें ओवर में उनका विकेट गिर गया. लेकिन वैभव जमे रहे. उन्होंने 36 गेंदों में शतक

स्कोर बोर्ड

राजस्थान बल्लेबाजी खिलाड़ी	रन	गेंद	छक्के
यशस्वी जायसवाल	10	8	2
वैभव सूर्यवंशी	103	37	5
ध्रुव जुरेल	51	35	8
अनिकेत परमार	7	9	0
अनिलन कर्पूर	33	16	3
शिवान हदमायर	11	10	1
रवींद्र जडेजा	4	3	1
जीवा अश्वर	2	2	0

अतिरिक्त 7, कुल 20 ओवर में 228/6
हैदराबाद गेंदबाजी- प्रफुल हिंग 4-0-49-1, के.एम.सि 4-0-27-1, ईशान मलिंगा 4-0-38-2, साकिब हुसैन 4-0-62-1, शिवांग कुमार 2-0-31-0, नीतीश रेड्डी 2-0-20-1.

हैदराबाद बल्लेबाजी

खिलाड़ी	रन	गेंद	छक्के
ट्रेविस हेड	6	5	0
अभिषेक शर्मा	57	29	11
ईशान किशन	74	31	11
हेनरिक क्लासेन	29	24	3
नीतीश रेड्डी	36	18	2
सलिल अरोड़ा	8	3	0
अनिकेत वर्मा	1	1	0

अतिरिक्त 18, कुल 18.3 ओवर में 229/5
गेंदबाजी- जीवा अश्वर 4-0-34-2, नरे बर्बर 3.3-0-50-0, तुषार देशपांडे 3-0-43-0, किशन शर्मा 4-0-44-2, शिवांग कुमार 1-0-12-0, अनिलन कर्पूर 1-0-14-1, रवि बिश्वेश्वर 1-0-16-0, रवींद्र जडेजा 1-0-11-0.

कोन-सी टीम किस स्थान पर

क्र.	टीम	मैच	जीत	हार	नीला नहीं	अंक	रन रेट
1.	पंजाब किंग्स	7	6	0	1	18	+1.38
2.	आरसीबी	7	5	2	0	10	+1.10
3.	हैदराबाद	8	5	3	0	8	+0.81
4.	आरआर	8	5	3	0	10	+0.60
5.	सौराष्ट्र	7	3	4	0	6	+0.11

मानव-मानुष सीजन 7 में सबसे आगे

9 से 26 जुलाई तक गोवा में होगा यूटीटी सीजन सात

नयी दिल्ली, 25 अप्रैल. भारतीय सितारे मानव ठक्कर, मानुष शाह और दिया चितले बटरफ्लाई अल्टीमेट टेबल टेनिस (यूटीटी) सीजन 7 के खिलाड़ियों के पूल में सबसे आगे हैं. टीमों ने नीलामी से पहले दिग्गज खिलाड़ियों सत्यन ज्ञानशेखरन और मनिंका बत्रा को रिटर्न किया है.



एक्शन से भरपूर सीजन सात, 9 से 26 जुलाई तक गोवा के डॉ. श्यामा प्रसाद मुखर्जी इंडोर स्टेडियम में होगा. आने वाले सीजन के खिलाड़ियों के पूल में जाने-माने भारतीय नाम, उभरती प्रतिभाएं और शीर्ष अंतरराष्ट्रीय पैडलर्स का एक मजबूत मिश्रण है. फ्रेंच खिलाड़ियों 28 अप्रैल को मुंबई के सहारा स्टार में होने वाली नीलामी में अपनी टीमों बनाएंगी. ठक्कर और शाह

अंतरराष्ट्रीय प्रतिबद्धताओं के कारण एक साल के अंतराल के बाद नीलामी पूल में लौटे हैं. यह जोड़ी अभी पुरुषों के डबल्स में विश्व में 5वें स्थान पर है और अंतरराष्ट्रीय सर्किट में नियमित रूप से खेलती हैं. शाह, चितले के साथ मिक्सड डबल्स में भी जोड़ी बनाते हैं. यह जोड़ी विश्व में 6वें स्थान पर है और डब्ल्यूटीटी फाइनेल्स के लिए क्वालिफाई करने वाले पहले भारतीय बनकर इतिहास रच चुकी है. चितले, जो पिछले सीजन की नीलामी में सबसे महंगी खिलाड़ी थीं, पूल में वापस आ गई हैं.

प्लेयर ऑफ द मैच के लिए चुने गए विराट

कोहली-देवदत्त की 115 रन की साझेदारी 'गेम चेंजर'

बेंगलुरु, 25 अप्रैल. विराट कोहली ने देवदत्त पड्डिकवल के साथ अपनी 115 रन की साझेदारी को रॉयल चैलेंजर्स बेंगलुरु की 206 रन के सफल चेज में 'गेम चेंजर' बताया, जो उन्होंने गुजरात टाइटंस (जीटी) के खिलाफ हासिल किया. कोहली को 44 गेंदों में 81 रन (आठ चौके और चार छक्के) की पारी के लिए प्लेयर ऑफ द मैच चुना गया, और आरसीबी सात मैचों में पांचवीं जीत के साथ दूसरे स्थान पर पहुंच गईं.

ऑरेंज कैप टेबल में शीर्ष पर पहुंचे कोहली

बेंगलुरु. आरसीबी बनाम गुजरात टाइटंस का शुक्रवार रात का मैच आईपीएल 2026 के ऑरेंज कैप तालिका में दिलचस्प बदलाव लेकर आया है. आरसीबी ने यह मुकाबला पांच विकेट से जीता. विराट कोहली एक बार फिर अपने परिचित अंदाज में दिखे. पारी की शुरुआत करते हुए, बड़े लेकिन बहुत बड़े नहीं लक्ष्य का पीछा करते हुए और अंत में वह ऑरेंज कैप तालिका में भी परिचित जगह पर पहुंच गए. आरसीबी को जीत के लिए 206 रन बनाने थे. कोहली ने पारी की शुरुआत की. 14वें ओवर तक बल्लेबाजी की. मैच खत्म नहीं कर पाए लेकिन 44 गेंदों पर 81 रन बनाकर जीत की मजबूती नींव रखी.



विराट ने आरसीबी को बल्लेबाजी पर कहा, 'मेरा मतलब है, हमें शुरुआत में विकेट को समझना था क्योंकि उनके पास क्वालिटी गेंदबाजी आक्रमण है, और बेंगलुरु में 200 (206) का पीछा करते हुए हमें पता है कि हमें

सिर्फ एक साझेदारी की जरूरत होती है. मुझे लगता है कि मेरे और (जेकब) के बीच बातचीत यही थी कि पहले कुछ ओवर की समझें, क्या हो रहा है, और फिर वहां से खेल को आगे बढ़ाएं. मुझे लगता है कि देवदत्त पड्डिकवल ने इस सीजन में यह दूसरी बार किया है कि जब वह आए और पहली ही गेंद से शानदार बल्लेबाजी की.'


श्रीलंका ने बांग्लादेश को हराकर जीती सीरीज

राजशाही. गेंदबाजों के बेहतरीन प्रदर्शन के बाद हसिनी परेरा (95), इमेशा दुलानी (56) और हर्षिता समरविक्रमा (नाबाद 44) रनों की पारियों की बदौलत श्रीलंका की महिला टीम ने शनिवार को तीसरे एकदिवसीय मुकाबले में बांग्लादेश को 21 गेंद शेष रहते सात विकेट से हरा दिया. इसी के साथ श्रीलंका ने तीन मैचों की सीरीज 2-1 से अपने नाम कर ली. 214 रनों के लक्ष्य का पीछा करने उतरी श्रीलंका की महिला टीम ने 46.3 ओवरों में तीन विकेट पर 214 रन बनाकर मुकाबला सात विकेट से अपने नाम कर लिया. श्रीलंका की शुरुआत अच्छी नहीं रही और उसने पांचवें ही ओवर में कप्तान चामरी अटापट्ट (10) का विकेट गंवा दिया. उन्हें मरुफा अख्तर ने आउट किया. इसके बाद बल्लेबाजी करने आयी इमेशा दुलानी ने हसिनी परेरा के साथ पारी को संभाला और तेजी के साथ रन बटोरे. दोनों के बीच दूसरे विकेट के लिये 108 रनों की साझेदारी हुई. मरुफा अख्तर ने 32वें ओवर में इमेशा दुलानी को आउट कर बांग्लादेश को दूसरी सफलता दिलाई. इमेशा दुलानी ने 79 गेंदों में सात चौके लगाते हुए 56 रन बनाये. 46वें ओवर में सोभना मोस्तारी ने शतक की ओर बढ़ रही हसिनी परेरा का शिकार कर लिया. हसिनी परेरा ने 131 गेंदों में 13 चौके लगाते हुए 95 रनों की पारी खेली. हर्षिता समरविक्रमा ने नाबाद 44 रन बनाये. उन्होंने अपनी पारी में आठ चौके लगाए. इसके पहले आज यहां बांग्लादेश की महिला टीम ने टॉस जीतकर पहले बल्लेबाजी करते हुए आठ विकेट पर 213 रनों का स्कोर बनाया. सोभना मोस्तारी ने टीम के लिए सर्वाधिक 74 रनों की पारी खेली.

आईपीएल 2026 आज का दिन चार बड़ी टीम चेन्नई, गुजरात, लखनऊ और कोलकाता के लिए बेहद अहम

आज चेन्नई-गुजरात और लखनऊ-कोलकाता की टक्कर

नयी दिल्ली 25 अप्रैल. सैमसन पर टिकी चेन्नई की उम्मीदें, गिल-सुदर्शन पर निर्भर गुजरात; लखनऊ की गिरती लय के सामने कोलकाता की वापसी चारों टीमों के लिए 'करो या मरो' जैसे मुकाबले चेपांक में स्थान बनाम पावर-हिटिंग, एकाना में दबाव बनाम मोमेंटम आईपीएल 2026 में आज दो हाई-स्टेक्स भिड़ंत इंडियन प्रीमियर लीग 2026 में रविवार का दिन चार बड़ी टीमों चेन्नई, गुजरात, लखनऊ और कोलकाता के लिए बेहद अहम



होने जा रहा है, जहां दोनों मुकाबले प्लेऑफ की तस्वीर पर सीधा असर डाल सकते हैं. चेन्नई में होने वाले मैच में चेन्नई सुपर किंग्स अपनी शानदार वापसी को जारी रखने के इरादे से गुजरात टाइटंस से भिड़ेंगी. टीम की बल्लेबाजी का केंद्र इस समय संजू सैमसन हैं, जिनकी आक्रामक शुरुआत ने टीम को नई ऊर्जा दी है. उनके साथ रतुगार गायकवाड़ की भूमिका पारी को संभालने की रहीगी, जबकि मध्यक्रम में सरफराज खान,



डेवाल्ड ब्रेविस और शिवम दुबे संतुलन बनाए हुए हैं. अनुभवी एमएस धोनी की मौजूदगी मैच फिनिशिंग में अहम साबित हो सकती है. गेंदबाजी में नूर अहमद, अंशुल कंबोज और जेमी ओवर्टन

चेन्नई को मजबूती दे रहे हैं, खासकर चेपांक की स्पिन-अनुकूल परिस्थितियों में. दूसरी ओर, गुजरात टाइटंस की ताकत उसका टॉप ऑर्डर है, जिसमें शुभमन गिल, साई सुदर्शन और जोस बटलर शामिल हैं. लखनऊ में खेला जाएगा, जहां लखनऊ सुपर जायंट्स और कोलकाता नाइट राइडर्स आमने-सामने होंगे. यह मुकाबला दोनों टीमों के लिए 'करो या मरो' जैसा है, लेकिन परिस्थितियां अलग हैं. लखनऊ लगातार हार से जूझ रही है और बल्लेबाजी में निरंतरता की कमी साफ दिखी है. मिचेल मार्श, ऋषभ पंत और निकोलस पूरन जैसे खिलाड़ियों को जिम्मेदारी उतानी होगी.